

خطبہ استقبالیہ

اشتیاق احمد ظلی

جنا ب صدر، مہما نان گرائی، اساتذہ کرام، عزیز طلباء اور خواتین و حضرات! علم و دانش کی اس بستی میں کتاب اللہ کے حوالہ سے منعقد ہونے والے اس دو روزہ سیمینار کے موقع پر ارکین ادارہ علوم القرآن اور خوداپنی طرف سے آپ کا استقبال کرتے ہوئے میں بے پایاں سرمت محسوس کر رہا ہوں۔ آپ کی تشریف آوری ہمارے لیے باعث عزت و سرفرازی ہے۔ اس کرم فرمائی کے لیے ہم صیم قلب سے آپ کے ممنون ہیں۔ اس ناسازگار اور نہایت تکلیف وہ موسم میں آپ کی زحمت سفر کے پچھے محض علمی جuss اور شوق تحقیق کا جذبہ کار فرمانہیں ہے بلکہ یہ دراصل اس عظیم مقصد کے ساتھ آپ کی قلمی اور جذباتی وابستگی کی ولیل ہے جس کے حصول کے لیے اس سیمینار کا انعقاد عمل میں آ رہا ہے۔ اللہ کی کتاب پر غور و فکر کرنے، اس کی تعلیمات سے آگاہی حاصل کرنے، ان کو اپنی زندگی میں جاری و ساری کرنے، ان کے ذریعہ فرائم کروہ خطوط کی روشنی میں معاشرہ کی تعمیر و تکمیل کرنے اور زیادہ سے زیادہ لوگوں تک اس کا حیات بخش پیغام پہونچانے کی شدید خواہش اور اس مقصد کے حصول کے لیے ہرگز جدوجہد کا مصمم ارادہ اور پائیزہ جذبہ ہی آپ کو کشاں کشاں یہاں لے آیا ہے۔ یہی خواہش اور یہی جذبہ اس سیمینار کے انعقاد کے پچھے بھی کار فرمائے۔ اللہ تعالیٰ اپنی کتاب کی نسبت سے کی جانے والی اس حیر کوشش کو شرف قبول سے نوازے، آمین۔ ہماری یہ انتہائی کوشش ہو گی کہ یہاں آپ کا مختصر قیام خوش گوار اور آرام دہ رہے۔ لیکن دستیاب وسائل کے پیش نظر ہمیں اندیشہ ہے کہ شاید ہمارے انتظامات ہمارے جذبات اور خواہشات کا ساتھ نہ دے سکیں، ہمیں یقین ہے کہ

آپ ہماری کوتا ہیوں اور کمیوں کے بارے میں درگزر سے کام لیں گے اور اسے جذبہ مہمان نوازی کی کمی پر محول نہ فرمائیں گے۔

زندہ قوموں کی ایک پہچان یہ بھی ہے کہ وہ اپنا احتساب کرتی رہتی ہیں۔ واقعہ یہ ہے کہ جب تک ماضی کی کارکردگی اور اس میں راہ پاجانے والی کمیوں، خامیوں اور کوتا ہیوں کا صحیح ادراک نہ ہو، مستقبل کے لیے مفید اور موثر منصوبہ بندی ممکن نہیں۔ اسی مقصد سے آج ہم یہاں جمع ہوئے ہیں تاکہ گزری صدی میں قرآنی علوم و معارف کے میدان میں پائی جانے والی صورت حال کا پوری معروضت سے جائزہ لیا جائے اور اس کی روشنی میں آئندہ لائجہ عمل کی منصوبہ بندی اور پیش نظر کام کی نوعیت اور اس کی سمت سفر کا تعین کیا جاسکے۔ اس دور کے مخصوص حالات کے پیش نظر یہ نہایت ضروری ہے کہ پوری ہوشمندی اور بیدار مغزی کے ساتھ مستقبل کی منصوبہ بندی کی جائے۔ اس وقت اسلام اور اس کی اساس و بنیاد قرآن مجید کے لیے حالات جتنے بخت ہیں اس کے ادراک کے لیے بہت زیادہ وقت نظر کی ضرورت نہیں ہے۔ قرآن مجید آج جس طرح ہرست سے اور ہر طبق پر شدید ترین یلخارکی زد میں ہے تاریخ میں اس کی کوئی مثال نہیں ہے۔ ساتھ ہی انسانیت کے وسیع تر حلقوں تک قرآن کا پیغام اور تعلیمات کو پہونچانے کے لیے جو امکانات اور اسباب وسائل اس وقت موجود ہیں وہ بھی اس سے پہلے بھی وسیع نہیں تھے۔ اگر ان امکانات سے بھر پور فائدہ نہ اٹھایا گیا تو تاریخ ہمیں اپنے بنیادی فرائض کی اوائیگی میں نگینہ کوتا ہی کا مجرم قرار دے گی۔ حکم المحکمین کی عدالت میں اس کے لیے جواب دہی کا معاملہ تو اور بھی بخت ہے۔

انیسویں صدی عالم اسلام کے لیے بڑی پر آشوب اور صبر آزماصدی تھی۔ اس کے قلب و جگر میں عیسائی یوروپی استعمار اپنے خونیں پنجے گاڑے ہوئے تھا اور نہایت بیداری سے اس کے انسانی اور مادی وسائل کا احتصال کر رہا تھا۔ اس کے نتیجے میں مسلم معاشرہ شدید نہیں اور اخلاقی بحران کا شکار تھا۔ سیاسی اور معاشی اعتبار سے ملت اسلامیکی حیثیت ایک جسم نیم جاں سے زیادہ نہیں رہ گئی تھی۔ اس کے علاوہ استعماری طاقتوں کے

زیر سلط علاقوں میں بھر پور عسکری اور سیاسی پشت پناہی کے زیر سایہ یعنی مشتری گلے کی کمزور اور پچھڑی ہوئی بھیڑوں کی گھات میں تھے اور ترغیب و تحریب کے علاوہ بھی بہت سے تیران کے ترش میں تھے اپنے گھنائے مقاصد کے حصول کے لیے جن کا وہ بے تکف اور بے دریغ استعمال کر رہے تھے اور اس سلسلہ میں کسی حد تک بھی جانے سے نہیں پہنچاتے تھے۔ تیری طرف استراحت کی نہایت فعال اور منظم مشتری اپنے غیر معمولی وسائل کے ساتھ قرآن و حدیث اور سیرت رسول ﷺ اور اسلامی تاریخ کے خدو خال کو سخن کرنے کی سازش میں پوری تندی سے مصروف تھی تاکہ مسلمانوں کی نیتیں اپنے دین، اساسی ما آخذ، عقائد اور تاریخ کی اصل شکل و صورت پہنچانے کے لائق نہ رہ جائیں اور انھیں ان سے مخفف اور برگشتہ کرنے میں زیادہ دشواری پیش نہ آئے۔ غرض بیسویں صدی کا سورج جب اس خاکداں ارضی پر طلوع ہوا تو پورے عالم اسلام کا مطلع بخت غبار آلو دھا اور وہ نہایت غیر یقینی صورت حال کا شکار تھا۔ جو خطے برہ راست سامراجیت کے زیر نگیں نہیں تھے وہ بھی اس کے اثرات بد سے محفوظ نہیں تھے اور وہاں کے حالات بھی کچھ زیادہ بہتر نہیں تھے۔ یورپ کا مرد بیمار تر کی خلافت اسلامی کے مرکز اور اتحاد امت کی علمات کی حیثیت سے اپنی آخری سانسیں گن رہا تھا اور کچھ دنوں کی بات تھی کہ جو کام دشمن صدیوں کی منصوبہ بندی اور کوششوں کے باوجود انجام نہ دے سکے تھے وہ اس کا اپنا ایک فرزند کر دکھانے والا تھا اور خلافت عثمانی کی قباس کے ہاتھوں چاک ہو جانے والی تھی۔ مزید ہر اس دور میں نگاہیں اس سرخ طوفان کی آمد آمد کے آثار کو محسوس کر سکتی تھیں اور جو وسط ایشیا کے مسلم معاشرہ کو جو صدیوں اسلامی تہذیب و تمدن کا گھوارہ رہا تھا، یکسرتہ و بالا کر دینے والا تھا۔ سیاسی اور عسکری سطح پر اس ہریت اور اس کے جلو میں آنے والی شکست و ریخت کے نتیجے میں مسلمانوں کی معاشرت معاشری اور ان سب سے بھی زیادہ مددی صورت حال پر جو اثرات مرتب ہوئے ان کا خوبی اندازہ لگایا جاسکتا ہے۔

قرآن مجید اللہ کا کلام ہے اس لیے وہ بھی ازیلت اور ابدیت کی صفات سے متصف، زمان و مکان کی قیود سے ماوراء اور دنوں، مہینوں، برسوں اور صدیوں کی

حد بندیوں سے بالاتر ہے۔ وقت کا قافلہ آگے بڑھتا رہے گا اور صدیاں آتی اور جاتی رہیں گی لیکن گزرتے وقت کی گرداس کے دامن عزت و عظمت کو چھونے سے قاصر اور اس کی تابانی اور ضیاء پاشی کو متاثر کرنے سے عاجز رہے گی۔ ماہ و سال کی گردش مسلسل سے نہ تو اس کے علوم و معارف پر کہنگی کے آثار طاری ہوں گے اور نہ وقت سے پیچھے رہ جانے کی علامات۔ یہ ہمیشہ تازہ اور بے اندازہ رہے گا۔ چنانچہ کلام الہی کو زمان و مکان کے پیانوں کے ذریعہ نپانہ اور ان کے فراہم کردہ دائروں میں محدود ہو کر سمجھنا ممکن نہیں۔ جس طرح اللہ تعالیٰ کی صفت یہ ہے کہ ”کل یوم هو فی شان“ اسی طرح اس کے کلام کے بھرنا پیدا کنار میں غواصی کرنے والے حسب توفیق الہی اپنے جیب دامن کو نت نے علوم و معارف سے بھرتے رہیں گے اور اس کے خزانہ میں کوئی کمی واقع نہ ہوگی۔ البتہ انسان چوں کہ زمان و مکان کے حدود میں رہ کر زندگی گزارتا ہے اور اس کے معاملات اور ساتھ ہی ساتھ اس کی فہم و ادراک بھی انہی کے تناظر میں محدود و متعین ہوتے ہیں اسی لیے فطری طور پر کلام اللہ کو سمجھنے اور اس کی ہدایات، معانی، معارف اور مفہوم سے آگاہی حاصل کرنے کی انسانی کوششیں زمان و مکان کی قیود سے مقید اور اس مخصوص عہد میں پائے جانے والے حالات و ظروف سے متاثر ہوتی ہیں اور کسی نہ کسی درجہ میں ان کے اندر ان کا انکاس پایا جاتا ہے۔ ہر دور اور ہر عہد میں اس وقت کی علمی، عقلی اور فرقی پیش رفت کی روشنی میں اور ان کے فراہم کردہ اسباب و سائل کی مدد سے کلام اللہ کو سمجھنے اور اس کی تعلیمات کے مطابق اس دور کے مخصوص مسائل کا حل تلاش کرنے کی کوشش کی گئی ہے۔ اس لیے ناگزیر طور پر کتاب اللہ کو سمجھنے اور اس سے رہنمائی حاصل کرنے کی ان انسانی کوششوں میں اس عہد کے مخصوص حالات اور رویوں کی بازگشت سنائی دیتی ہے۔ قرآن مجید کے اعجاز کا ایک پہلو یہ بھی ہے کہ ہدایت و رہنمائی کے حصول کے لیے، علمی اور عقلی سطح پر استدلال و استنباط کے لیے اور قرآنی علوم و معارف سے بہرہ اندوذ و فیض یاب ہونے کے لیے ہر دور کا انسان اس پر مدرب و تفکر کرتا رہا ہے اور اس سرچشمہ ہدایت سے اپنی دینی، روحانی، علمی اور عقلی تشقی کا سامان کرتا رہا ہے۔ چنانچہ علم و دانش کا قافلہ جیسے جیسے آگے بڑھتا رہا اس بھر

نایپیدا کنار کے شناور نئے نئے جہاں معانی اور حقائق و معارف کے نئے ابعاد اور جہات کو دریافت کرتے رہے ہیں۔ عہد حاضر میں سائنس کی تیز گام ترقیوں اور اکتشافات نے کائنات کے بہت سے ایسے مخفی گوشوں اور راز ہائے سربستہ کو بے نقاب کر دیا ہے جو اب تک انسانی نظروں سے اچھل اور انسانی فہم و ادراک کی دسترس سے باہر تھے۔ چنانچہ ان کی روشنی میں اور ان کی مدد اور دلیل سے قرآنی علوم و معارف کی بالکل نئی جہات سامنے آ رہی ہیں اور ایسا محسوس ہوتا ہے کہ قرآن مجید میں بیان ہوئے بہت سے واقعات اور حقائق کی فہم آج سے پہلے ممکن نہ تھی۔ یہ سلسلہ تا قیام قیامت اسی طرح چلتا ہے گا اور علوم و فنون میں پیش رفت کے ساتھ ساتھ قرآنی حقائق اور معارف کی بالکل نئی جہات سامنے آتی رہیں گی اور انسانی معارف و معانی کے نئے جہاں دریافت کرتا اور ان سے بہرہ مند ہوتا رہے گا۔ یہ قرآن مجید کے کلام الہی ہونے کی ناقابل تردید دلیل بھی ہے اور مہبٹ وحی نبی ﷺ کے فرمان گرامی کا مصدقہ بھی کہ لانتہنی عجائبد۔

انیسویں صدی میں مغرب کی عسکری اور سیاسی بالادستی اور اس کے جلو میں آنے والی تیز و تند جارحانہ فکری یورش کے اثرات سے رو بزوں اسلام معاشرہ خود حفاظتی کی تمام تر مسامی اور تداہیر کے باوجود پوری طرح محفوظ نہ رہ سکا اور زندگی کے ہر گوشے میں اس کی چھاپ صاف دھائی دیتی ہے لیکن اس کے ساتھ ساتھ یہ بھی ایک حقیقت ہے کہ شدید نفیاتی، تہذیبی اور فکری دباؤ کے باوجود علماء اسلام نے بڑی ہوش مندی اور جرأت سے حالات کا مقابلہ کیا اور اس سلسلہ میں غیر معمولی استقامت اور فکری سلامت روی کا مظاہرہ کیا جو دراصل دین اسلام کی حقانیت میں ان کے غیر مژاہل ایمان و یقین کا نتیجہ تھا۔ البتہ اسلامی تحقیقات کے میدان میں جہاں تہاں مدعانہ اور معدورت خواہانہ اسلوب بیان اور انداز تحریر کی جھلک نظر آتی ہے۔ ان مخصوص حالات کے تناظر میں یہ بات چند اس تجھ بخیز بھی نہیں۔ لیکن بیسویں صدی کے شروع ہوتے ہوتے کم از کم قرآنی علوم کے میدان میں، جو مغربی تقدیم کا ایک بڑا ہدف تھا، یہ انداز تبدیل ہو چکا تھا۔ اور اس کی جگہ خود اعتمادی سے بھر پور ایک ایسا رویہ لے چکا تھا جو قرآن مجید میں بیان شدہ حقائق اور واقعات کے ثبوت

کے لیے اس بات کی قطعی ضرورت نہیں محسوس کرتا تھا کہ وہ جدید خیالات و افکار سے ہم آہنگ ہوں جن کی نمائندگی مغربی علوم اور مغربی تہذیب کرتی تھی۔ چنان چہ ۱۹۰۳ء میں جب میوسیں صدی کا سورج طلوع ہی ہوا تھا علامہ سید سلیمان ندوی کے بقول "نئے عہد کے سب سے پہلے عالم، مولانا حمید الدین فراہی کے قرآنی فکر کے اوپر متأخ سامنے آنا شروع ہوئے تو ان میں ایک نئے لب والجہ اور انداز و آہنگ کی جھلک صاف نظر آتی ہے۔ ۱۹۰۵ء میں ان کی معرفتہ الاراء کتاب "جمهرة البلاغة" منتظر عام پر آئی۔ اس کتاب میں انہوں نے فن بلاغت اور ادبی تقید کی تاریخ میں پہلی بار ارسطو کی شعریات پر بھر پور تقید کی اور اسلامی فن بلاغت کے ارتقاء میں اس کے منفی کردار اور تباہ کن اثرات کا نہایت جرأت مندانہ اور حکیمانہ تجزیہ کیا اور بڑی باری کی سے اس کی غلطیوں کی نشان دہی کی۔ اس موضوع پر ارسطو کے افکار و نظریات کو مشرق و مغرب دونوں میں جو درج اقتبار و استناد حاصل رہا ہے اس کے پیش نظر اور خاص طور سے اس عہد اور ماحول میں یہ ایک غیر معمولی نوعیت کا واقعہ تھا اور اسے مغرب کی ہمہ گیر تسلط سے آزادی کا اعلامیہ تصور کیا جاسکتا ہے۔ یہ دراصل دیباچہ تھا اس انقلابی قرآنی فکر کا جس کی تفتح و تنظیم اور جس کو پیش کرنے کی سعادت مولانا فراہی کو حاصل ہونے والی تھی اور جو فراہی نسخہ فکر کے نام سے علمی دنیا میں جانا اور پہچانا جاتا ہے۔ اگر یہ کہا جائے تو شاید بے جانہ ہو کہ میوسیں صدی کے دوران قرآنی علوم کے میدان میں ہونے والی یہ سب سے اہم پیش رفت تھی۔ اس سے فہم قرآن کی نئی راہیں کھلی ہیں اور آیات قرآنی کے معانی و معارف تک رسائی کے امکانات میں نمایاں اضافہ ہوا ہے۔ ساتھ ہی قرآن مجید پر کیے جانے والے بہت سے اعتراضات اور شبہات کے شافی اور مسکت جوابات فراہم ہوئے ہیں۔ اس سے بھی زیادہ اہم بات یہ ہے کہ یہ رجوع الی القرآن کی ایک طاقت و تحریک تھی جس کا مرکزی نکتہ یہ تھا کہ اسلامی معاشرہ میں کتاب اللہ کی حاکیت اور مرکزیت کو بحال کیا جائے اور اس کی بے آمیز تعلیمات کی روشنی میں اس کے فکری نظام کی تنظیم نوکی کی جائے۔ اس تحریک کے دور متأخ مرتب ہوئے ہیں اور دنیا کے مختلف گوشوں میں اس کے اثرات کو محسوس کیا جا رہا ہے۔

اکی زمانے میں شیخ محمد عبده کے تفسیری افکار و نظریات عرب دنیا میں وسیع پیکانے پر پھیلیے ہوئے فکری جمود اور عملی تعطل کو توڑنے اور اس کے حصار سے عربوں کو بالخصوص اور عام مسلمانوں کو بالعلوم باہر لانے کی سمت میں موثر اور فیصلہ کن کردار ادا کر رہے تھے۔ پھر جیسے جیسے بیسویں صدی کا کارروائی آگے بڑھتا گیا قرآنی علوم کے افق پر ابھرنے والے تابندہ ستاروں سے ایک کہکشاں سی ثنتی چلی گئی جس کی روشنی میں کتنے ہی گم کردہ راہ قافلوں کو جادہ و منزل کا سراغ ملا۔ واقعہ یہ ہے کہ اس صدی کے دورانِ لکھی جانے والی بعض تفاسیر اور تفسیری روحانیات اس میدان میں سگ میل کی حیثیت اختیار کر چکے ہیں۔ ان تفاسیروں نے بڑے پیمانے پر مسلمانوں کے فکری رویوں کو متاثر کیا ہے اور ان کے فکر و نظر کے پیاناوں میں انقلاب انگیز تبدیلیاں پیدا کرنے کا سبب بنے ہیں۔ ان کے نتیجہ میں قرآن مجید پر تدبر و تفکر کا روحانی بڑھا ہے، فہم قرآن کی ناگزیر ضرورت کا احساس بیدار ہوا ہے اور کتاب اللہ الحضن ایک تبرک کی کتاب کے بجائے ایک انقلاب آفریں کتاب کی حیثیت سے متعارف ہوئی ہے۔ اس سلسلہ میں اہم بات یہ ہے کہ یہ تبدیلیاں ایک ایسے زمانے میں ظاہر ہوئی ہیں جب قرآن مجید الحضن طاق کی زینت بن کر رہ گیا تھا اور بعض ندیبی طقوں سک میں اس کو سمجھ کر پڑھنے کی ضرورت کا احساس یکسر مفتوح تھا اور اب بھی اس صورت حال میں کسی نمایاں تبدیلی کے آثار نہیں پائے جاتے۔ ایسے حوصلہ شکن حالات میں دنیا کے طول و عرض میں درس قرآن اور مطالعہ قرآن کے مسلسل بڑھتے ہوئے حلقة اس محاذ پر بلاشبہ ایک اہم پیش رفت کی حیثیت رکھتے ہیں اور نہ صرف مسلم معاشرہ بلکہ وسیع تر انسانی برادری پر انشاء اللہ تعالیٰ کے دوران اثرات مرتب ہوں گے۔

گزری صدی میں قرآنی علوم کے میدان میں کیت اور کیفیت دونوں لحاظ سے غیر معمولی نوعیت کا فکری، تحقیقی اور تصنیفی کام انجام پایا ہے۔ قرآن مجید پر غور و فکر کے نئے منابع، مختلف زبانوں میں وسیع پیمانے پر تراجم اور تفاسیر کی تیاری اور اشاعت، قرآنی علوم اور قرآنی موضوعات پر اہم اور مستقل تصنیفات، کتابیات، اشاریوں اور معاجم کی تالیف، تتفیید متن کے جدید اصولوں کے مطابق علوم قرآن پر قدیم مصنفوں کی اہم تصنیفیں کے

تحقیقی متوں کی مدد وین اور اشاعت، سائنس کی غیر معمولی پیش رفت کی روشنی میں قرآنی بیانات کا مطالعہ، غرض کہ قرآنی موضوعات پر جتنا اور جیسا کام میں ویسے صدی میں ہوا ہے اس کی نظری ملٹی مشکل ہے۔ بلاشبہ یہ امر ہم سب کے لیے باعث امتحان و تشكیر ہے لیکن باعث اطمینان پھر بھی نہیں۔ قرآن مجید کی عظمت، انسانیت کے لیے بالعموم اور مسلمانوں کے لیے بالخصوص قرآنی تعلیمات سے گہری واقفیت کی ناگزیر ضرورت، دور حاضر میں قرآن مجید کے حیات افروز پیغام کی ترسیل اور نفوذ کے وسیع امکانات اور کتاب الہی کے سلسلہ میں روز افزود مخاصمانہ اور معاندانہ رویوں کے پس منظر میں یہ عظیم الشان لثر پیغمبر بھی ان گوناگوں تقاضوں سے عمدہ برآ ہونے کی لیے کافی نہیں ہے۔ ضرورت تو اس بات کی تھی کہ ان مقاصد کے حصول اور انسانیت کے وسیع تر حلقوں تک قرآنی تعلیمات کی موثر ترسیل و ایجاد غیر کے لیے دنیا کے طول و عرض میں بے شمار اکیڈمیاں قرآنیات پر اعلیٰ ترین سطح پر تحقیق و تصنیف میں مصروف ہوتیں اور ان کے لیے افرادی اور مالی وسائل کا کوئی مسئلہ نہ ہوتا، تھنکنک اس کی تعلیمات کی نشر و اشاعت کے لیے منسوبے بناتے اور اسٹریچی تیار کرتے، مسلم حکومتیں اس کے لیے الگ اور مستقل وزارتیں قائم کرتیں اور اپنے مالی وسائل کا ایک معتمد بہ حصہ ان کاموں کے لیے مختص کرتیں، بڑی بڑی اسکالر شپ اور اعلیٰ قسم کے ادارہ قائم کرتیں۔ لیکن بدقتی سے ایسا کچھ بھی نہیں ہے۔ صورت واقعہ یہ ہے کہ عالم اسلام اپنے غیر معمولی وسائل کے باوجود ابھی تک قرآنیات کا کوئی دائرۃ المعارف شائع نہیں کر سکا ہے اور اب یہ کام ان لوگوں کے ہاتھوں انجام پارہا ہے جن کی نا انصافیوں سے ہمارے دل کباب اور سینے فگار ہیں۔ ابھی تک کوئی معیاری قرآنی اطلس بھی تیار نہیں ہوسکا ہے۔ قرآنی جغرافیہ اور اثربات پر جو کام ہوئے وہ ناکافی ہیں۔ قرآنیات پر کام کرنے والوں کی راہ میں ایک سنگ گراں کتابیاتی مواد اور اشاریوں کا فقدان ہے۔ کتابیات کے میدان میں ہونے والی غیر معمولی پیش رفت کی وجہ سے اب یہ ممکن ہو گیا ہے کہ ایک طالب علم یک جنبش انگشت کی خاص موضوع کے متعلق ضروری کتابیاتی معلومات حاصل کر لے لیکن قرآنیات کے طلبہ کے لیے یہ خواب ہنوز تشدید تعبیر ہے۔ اسی طرح پورے عالم

اسلام سے قرآنیات کا کوئی اختصاصی مجلہ انگریزی زبان میں نہیں نکل رہا ہے۔ انگریزی زبان میں قرآنیات کے موضوع پر نکلنے والا تہذیبی مجلہ لندن یونیورسٹی کے اسکول آف اورنیٹ اینڈ افریکن اسٹڈیز سے نکلتا ہے۔ پورے عالم عرب سے عربی زبان میں قرآنیات کا کوئی اختصاصی مجلہ شائع نہیں ہوتا۔ کہاں تک گناہیا جائے محرومیوں اور حسرتوں کی یہ فہرست بہت طویل ہے جب کہ واقعہ یہ ہے کہ یہ مسلمانوں کے لیے محض علمی دلچسپی کی بات نہ تھی بلکہ ان کے لیے تو اس کی حیثیت رگ جاں کی ہے اس لیے کہ دین و دنیا دونوں میں ان کی کامیابی اور فائز المرامی کا تمام تر دارود ارکتاب اللہ سے ان کے تعلق کی نوعیت پر منحصر ہے۔ جو کام ہمارے لیے فرانپن منصبی کی حیثیت رکھتے ہیں اگر ہم ان سے اس حد تک غافل ہیں تو دوسروں کی زیادتی، بد دینیتی اور ناصافی کا کیا شکوہ۔

بیسویں صدی میں قرآنیات کا موضوع مستشرقین کی غیر معمولی سرگرمی کا ہدف رہا ہے۔ بالخصوص اس صدی کے آخری سالوں اور ایکسویں صدی کے ان ابتدائی برسوں میں کتاب اللہ کے خلاف مغربی دانش و ری کی طاقت و راور ہمہ گیرمہم اپنے نقطہ عروج پر ہے۔ جیسا کہ معلوم ہے استراق کی تحریک مغربی سامراجیت کے بطن سے پیدا ہوئی چنانچہ عیسائی تبشيری سرگرمیوں کو تقویت پہونچانا اور استعاریت کی بنیادوں کو مضبوط کرنا اس کے بنیادی مقاصد میں شامل رہا ہے۔ اس کا خیر اسلام کے خلاف شدید ترین نفرت و عداوت سے تیار کیا گیا تھا جس کی جزویں عیسائی نفیات میں بہت گہری ہیں اور جس کے ذائقے صلیبی جنگوں بلکہ عیسائی علاقوں کی ابتدائی فتوحات سے جاملے ہیں۔ قرآن مجید کو سمجھنے کی استراقی کوششیں شعوری یا غیر شعوری طور پر بیشتر ان ہی تعصبات اور ذاتی تحفظات کی شکار ہوتی ہیں جن کا سلسلہ نسب برہ راست صلیبی جنگوں اور صلیبی نفیات سے جاملا ہے۔ چنانچہ یہ بات ایک عام مشاہدہ سے تعلق رکھتی ہے کہ مغربی دانشور جب اسلام کے علاوہ دوسرے نہ اہب اور ان کی روحانی اقدار اور نہ ہمیں میراث کا مطالعہ کرتے ہیں اور ان کے بارے میں اظہار خیال کرتے ہیں تو بالعموم ان کا انداز اور لب ولجد متوازن بلکہ ہمدردانہ ہوتا ہے۔ ان کے بارے میں نتاں اخذ کرتے ہوئے بحث و تحقیق کا یہ عام

اصول پیش نظر رکھا جاتا ہے کہ ان کے معتقدات اور نظریات کے باب میں وہی باتیں قابل اعتبار و استئناد ہوں گی جو ان کے اساسی مآخذ سے حاصل کی جائیں نہ کہ ان کے بارے میں دوسروں کی تحریروں سے۔ لیکن اسلام، پیغمبر اسلام ﷺ اور اس کی اساسی کتاب قرآن مجید کے باب میں ان کا طرز عمل اور انداز و معیار بحث و تحقیق یکسر بدل جاتا ہے۔ اور بحث و تحقیق کے میدان میں یہ نام نہاد تحقیقین معروضت کے بلند باعث دعووں کو فراموش کر دیتے ہیں اور ذائقہ رجحانات اور تعصبات کو کھلی چھوٹ دے دیتے ہیں، چنانچہ ان کے نتائج تحقیق میں اس کی واضح کارفرمائی نظر آتی ہے۔ ان منفی رجحانات سے شاید ہی کوئی مغربی دانش و رازاد ہو۔

استشراف کا ہدف یوں تو بحیثیت مجموعی دین اسلام ہے لیکن ابتدائی ہی سے ان کی توجہ کا خاص مرکز قرآن مجید رہا ہے۔ گزشتہ دنوں میں اس دور کے مخصوص حالات کے پس منظر میں اس باب میں ان کی عنایات میں غیر معمولی حد تک اضافہ ہو گیا ہے اور اس نے ایک Obsession کی صورت اختیار کر لی ہے۔ اس کے اسباب و عوامل کو جانے کے لیے بہت زیادہ ثرف نگاہی کی ضرورت نہیں ہے۔ وہ دین اسلام میں قرآن مجید کی اساسی حیثیت سے بخوبی واقف ہیں اور یہ بات اچھی طرح جانتے ہیں کہ اگر وہ کسی طرح کتاب اللہ کے بارے میں مسلمانوں کے ایمان و اعتماد اور اس کی حفظیت کے بارے میں ان کے دلوں میں شک و شبہ کا نتیجہ ہونے میں کامیاب ہو جائیں تو یہ عمارت خود بخود ڈھیر ہو جائے گی اور اس کے لیے مزید کسی کوشش اور کاوش کی ضرورت نہیں ہوگی۔ اس کے علاوہ یہ بھی ایک حقیقت ہے کہ دنیا کی وہ اقوام جن کو مغربی استعماری سیاسی اور عسکری طور پر زیر کرنے میں کامیاب نہیں ہو سکا وہ بھی تہذیبی حیثیت سے اب مغرب کی حاشیہ بردار اور خوشہ چیزیں ہیں۔ وہ اس بات کو اچھی طرح جانتے اور سمجھتے ہیں کہ دنیا پر مغربی تہذیب و تمدن کے مکمل تسلط کی راہ میں یہی کتاب اور اس کی تعلیمات حائل ہیں۔ کسی اور فلسفہ حیات اور نظریہ کائنات میں مادیت کے اس ہمہ گیر سیلا ب کو روکنے کی طاقت اور صلاحیت نہیں ہے۔ اس

رکاوٹ کو وہ ہر قیمت پر دور کرنا چاہتے ہیں۔ اس کے لیے ان کے تھنک ٹینک متوں سے منصوبہ بندی میں مصروف ہیں اور وہ ان غیر معمولی افرادی اور مادی وسائل کا جو انھیں حاصل ہیں اس مقصد کے حصول کے لیے بے دریغ استعمال کر رہے ہیں۔ لیکن نہ صرف یہ کہ انھیں اپنے اس ناپاک مشن میں کامیابی کے امکانات دور دوڑنک نظر نہیں آتے بلکہ اس کتاب کی کشش اور تاشیر کا عالم یہ ہے کہ خود مغرب میں اس کی مقبولیت روزافروں ہے اور اس کے دامن رحمت میں پناہ لینے والوں کی تعداد دن بدن بڑھتی جا رہی ہے۔ مخالفت کے لب والجہ میں جتنی تیزی اور ستدی آتی جا رہی ہے اس کو پڑھنے، سمجھنے اور اس کی تعلیمات سے واقفیت کا رجحان اسی قدر بڑھتا جا رہا ہے۔ تاریخ اپنے آپ کو دہرا رہی ہے۔ چودہ سو سال پہلے قریش کی شدید مزاحمت اور مخالفت کے تنازع میں اس وقت کی صورت حال کی تصویر کشی قرآن مجید نے ان الفاظ میں کی تھی:

کیا یہ لوگ دیکھتے نہیں کہ ہم اس سر میں
پر چلے آرہے ہیں اور اس کا دائرہ ہر
طرف سے نگ کرتے چلے آتے ہیں۔
فیصلہ اللہ کرتا ہے اور کوئی اس کے
فیصلوں کو ہٹانے والا نہیں۔ اور بہت

جلد حساب چکا دینے والا ہے۔

یورپ اور امریکہ میں شدید مزاحمت اور مخالفت کے باوجود اسلام کی تیز رفتار پیش قدمی کے پس منظر میں اسی تصویر کے ابتدائی نقوش صاف طور پر ابھرتے ہوئے محصور کیے جاسکتے ہیں۔

اسلام کے بارے میں مغربی دانشوروں کی علمی دیانت، معروضیت اور انصاف پسندی کا اندازہ اس بات سے لگایا جاسکتا ہے کہ جب وہ اسلام، تبغیر اسلام صلی اللہ علیہ وسلم اور قرآن کے بارے میں بات کرتے ہیں تو تقریباً بلا استثناء بطور اصول و مسلمات چند امور ان کے پیش نظر ہوتے ہیں اور انہی کی روشنی میں وہ ان موضوعات کا مطالعہ کرتے ہیں اور اپنے

”اوْلَمْ يَرُو انسانٌ تِى الْأَرْضَ
نَقْصَهَا مِنْ أَطْرَافِهَا، وَاللَّهُ يَحْكُمُ
لَا مَعْقُبٌ لِحَكْمِهِ، وَهُوَ سَرِيعُ
الْحِسَابِ“۔ (الرعد: ۳۶)

ننانج فکر کو مرتب و مدون کرتے ہیں۔ اس طرح اسلام کے بارے میں ان کی بحث و نظر کے ننانج دراصل پہلے سے طے شدہ اور متعین ہوتے ہیں اور ان میں وقت اور حالات کے مطابق صرف رنگ آمیزی کا کام باقی رہتا ہے۔ یہ کام وہ اس چاک دتی سے کرتے ہیں کہ ناواقف قاری اسے نہایت سنجیدہ اور معروضی علمی کاوش کی حیثیت دینے پر مجبور ہو جاتا ہے۔ دجل و فریب اور انسانیت کی آنکھ میں دھول جھوٹنے کا یہ کام صدیوں سے جاری ہے اور بے شمار سادہ لوح بندگان خدا کی گمراہی کا باعث بن چکا ہے۔

اسلام کو پڑھنے، سمجھنے اور پیش کرنے کے سلسلے میں اصولی طور پر جواباتیں ہمیشہ مغربی دانش و رہنمائی کے پیش نظر ہتی ہیں ان کو منحصر انیوں بیان کیا جاسکتا ہے:

اسلام و حی الہی پر منی نہیں ہے
حضرت محمد ﷺ کے رسول نہیں ہیں
قرآن کلام الہی نہیں ہے۔

اس کا لازمی نتیجہ یہ نکلتا ہے کہ ان کے نزدیک ان موضوعات پر معلومات حاصل کرنے کے لیے اسلامی مآخذ قابل استناد و اعتماد نہیں۔ اس لیے ان کے بارے میں صرف ان معلومات پر بھروسہ کیا جاسکتا ہے جو غیر اسلامی مآخذ سے حاصل کی جائیں۔ غیر اسلامی مآخذ سے مراد دراصل مستشرقین کی اپنی کتابیں ہیں جو اسلام دشمنی کے جذبہ سے سرشار ہو کر لکھی گئی ہیں اور جن کی حیثیت اسلام کے خلاف بدترین غلط بیانیوں کے پلندہ سے زیادہ پکجھ نہیں۔ ۱۷۰۵ء میں ایک پروفیسر نے عیسائی نوجوانوں کو جو اسلام کے بارے میں پکجھ جانا چاہتے ہوں یہ مشورہ دیا تھا کہ انھیں اس مقصد کے حصول کے لیے مغربی مصنفوں کی کتابیں پڑھنی چاہیے۔ عربی زبان سیکھنا اور اصل مآخذ تک رسائی حاصل کرنے کی کوشش محفوظ وقت کا خیال اور سعی لا حاصل سے زیادہ پکجھ نہیں:

Because it is not worthwhile to undergo so much Trouble and Fatigue only to consult the Dreams and Ravings of a Fanatick.

قرآن مجید کے سلسلہ میں مغربی دانشوری جو کچھ کہتی رہی ہے اس کی فہرست بہت طویل اور دل خراش ہے اور اہل علم و انش کا یہ مجمع ان سے بخوبی واقف ہے۔ یہاں صرف چند تازہ ”تحقیقات“ کے سرسری ذکر پر اتفاق کیا جائے گا جن کا تعلق گزشتہ صدی کے آخری برسوں سے ہے۔

عام طور پر مستشرقین کا یہ موقف رہا ہے کہ قرآن مجید حضور رسالت آب نبی کریم ﷺ کی تصنیف ہے جس کا پیشتر حصہ یہودی اور عیسائی مآخذ سے ماخوذ و مستعار ہے۔ اب تازہ تحقیقات کی رو سے قرآن مجید تہار رسول اکرم ﷺ کی بھی تصنیف نہیں ہے بلکہ اس کی تالیف اور اس کو حتمی شکل دینے میں عالم اسلام میں پہلی ہوئے مسلمانوں کی اجتماعی مسامعی کا بھی بہت کچھ دخل ہے اور یہ عمل تین صد یوں میں اپنی تکمیل کو پہنچا۔ یہ کام مسلمانوں نے پیغمبر اسلامؐ کی طرف منسوب اقوال کی تاویل و تشریح کے ذریعہ انجام دیا ہے۔ یہ نادر تحقیقات Wansborough G. R. Puin اور Lulings Guntur کی ہیں جن میں الگ الگ سلطھوں پر کئی اور شریک کاربھی ہیں۔ ایک اور محقق

Keneth Gragg نے تمام مدنی سورتوں کو یک قلم منسونخ کر دینے کی تعلق نہیں رکھتا۔ مزید براں یہ کہ اس کا بڑا حصہ مسلمانوں کی کاؤشوں کا نتیجہ ہے جن کا سلسلہ ایک لبے عرصے پر پھیلا ہوا ہے۔ اسی لیے مغربی انش و قرآن مجید کی نظر ثانی کا مطالبہ کرتے رہے ہیں تاکہ اسے ان عناصر سے ’پاک‘ کیا جاسکے جو ان کے خیال میں مناسب نہیں ہیں۔ اس سلسلہ میں بعض دوسری تازہ ”تحقیقات“ کے مطابق مدینہ، خیریہ اور کی سفارش کردی۔ اس سلسلہ میں بعض دوسری تازہ ”تحقیقات“ کے مطابق مدینہ، خیریہ اور وادی القری وغیرہ مقامات پر یہودی آبادی کا کوئی ثبوت دستیاب نہیں ہے۔ اس طرح جاہلی معاشرہ کی جو تصویر کشی قرآن مجید میں کی گئی ہے ان ”تحقیقات“ کی رو سے ان کے

آثار و شواہد حجاز میں مفقود ہیں۔ سادہ زبان میں اس کا مطلب یہ ہے کہ یہ سب آیات جن میں ان امور کی طرف اشارہ کیا گیا ہے نعوذ باللہ الحاقی ہیں اور بعد کے ادوار میں قرآن میں شامل کی گئی ہیں۔ یہ تو محض مشتبہ از خروارے چند نمونے ہیں ورنہ واقعہ یہ ہے کہ:

ناوک نے تیرے صیدنہ چھوڑا زمانے میں

اس صورت حال کا سب سے زیادہ تکلیف دہ پہلو یہ ہے کہ خود مسلمانوں میں ایک ایسا طبقہ موجود ہے جن کے نزدیک ہر وہ بات ساقط الاعتبار ہے جس کی سند مغربی دانشوری پیش نہ کر سکے۔ اس سے زیادہ دل خراش حقیقت یہ ہے کہ اس ایجنسڈا کو آگے بڑھانے کے کام میں مستشرقین کے دامن تربیت میں پلے اور بڑھے ان کے مسلمان تلامذہ بھی پوری طرح شریک ہیں۔ حسین سے رشاد خلیفہ اور سلمان رشدی تک ایسے لوگوں کا ایک سلسلہ ہے جو ان مقاصد کے حصول میں سرگرم رہا ہے۔ عصر حاضر میں یہ کام زیادہ سلیقہ سے وہ لوگ انجام دے رہے ہیں جو یورپ وامریکہ کی جامعات میں اسلامک اسٹڈیز اور ٹول ایشٹر ان اسٹڈیز وغیرہ شعبوں سے ملک ہیں۔ ان میں سے متعدد ستر مسلمان ممالک کے ذریعہ فراہم کردہ مالی وسائل اور عطیات پر چلتے ہیں۔ لیکن یہ ایک الگ داستان ہے۔ وہ نام نہاد مسلم حکومتیں جو امریکہ اور اسرائیل کے ایماء پر اپنے نصاب تعلیم سے ان قرآنی آیات کو نکالنے کے لیے تیار ہو جائیں یہ دشمنان اسلام ناپسندیدہ قرار دیدیں، ان سے اور کیا توقع کی جاسکتی ہے۔

حالات نہایت سخت ہیں۔ اللہ کی کتاب جو بنی نوع انسان پر اس کا سب سے بڑا انعام و احسان بھی ہے، شدید اور مسلسل حلولوں کی زد میں ہے۔ لیکن اسی کے ساتھ ساتھ اس کے حیات بخش پیغام اور اس کی روح پرور تعلیمات کی توسعہ و اشاعت کے امکانات بھی لامحدود ہیں۔ اسلام و شکن طاقتیں ان امکانات سے واقف بھی ہیں اور ان سے اندریشہ مند بھی۔ چنانچہ وہ ان تمام وسائل کو جوان کی دست رس میں ہیں اس کی تعلیمات کی مقبولیت اور وسعت پذیری کی راہیں مسدود کرنے کے لیے استعمال کر رہے ہیں۔ لیکن ان کا مقدرتنا کامی اور نامرادی کی ذلت کے سوا اور کچھ نہیں ہو سکتا۔ گزشتہ

چودہ سو سال سے اس مقدس کتاب کے مخالفین کا یہی انجام ہوتا رہا ہے۔ ان کی وقتی کامیابی اور اپنی وقتی مشکلات سے آزرمدہ خاطر اور دل ٹکستہ نہیں ہونا چاہیے۔ یہ خالق کائنات کا فیصلہ ہے۔

”یہ بیدون لیطفتو انورا اللہ با فواہهم ویابی اللہ الا ان یتم نورہ

ولو کرہ الکافرون“ (آل توبہ: ۳۲)

اب اگر ہم کتاب عزیز کی نسبت سے عائد ہونے والی ذمہ داریوں کو ادا کرتے اور ان سے عہدہ برآ ہوتے ہیں تو دنیا و آخرت میں کامرانی اور سرخروی ہمارا مقدر ہو گی ورنہ اللہ ہمارا لحاظ نہیں وہ اس کام کے لیے کسی اور قوم کو منتخب کر لے گا۔

میں ایک پار پھر دل کی انتہائی گھرائیوں سے آپ کا خیر مقدم کرتا ہوں اور امید کرتا ہوں کہ اس سیمینار کے نتیجے میں قرآنیات کے میدان میں نئی پیش رفت کے اسباب فراہم ہوں گے۔ اللہ تعالیٰ اپنی کتاب کی نسبت سے اس حقیر کوشش کو شرف قبولیت سے نوازے کہ یہی ہماری سب سے قیمتی متعار ہے۔

